

കേരള നിയമസഭ
2.07.2013-ലെ മറുപടിക്ക്
 പതിമൂന്നാം കേരള നിയമസഭ
 ഒൻപതാം സമ്മേളനം
 2013 ജൂലായ് 2, ചൊവ്വ
 നക്ഷത്രചിഹ്നമിട്ട ചോദ്യങ്ങൾ
 (ആകെ ചോദ്യങ്ങൾ- 30)

മറുപടി നൽകുന്ന മന്ത്രിമാർ
 ഊർജ്ജവും ഗതാഗതവും വകുപ്പുമന്ത്രി
 സഹകരണവും ഖാദിഗ്രാമവ്യവസായവും മലിനീകരണ
 നിയന്ത്രണവും വകുപ്പുമന്ത്രി
 ധനകാര്യവും നിയമവും ഭവനനിർമ്മാണവും വകുപ്പുമന്ത്രി
 വ്യവസായവും വിവരസാങ്കേതികവും വകുപ്പുമന്ത്രി

നിയമമന്ത്രിമാരുടെ സമ്മേളനത്തിലെ നിർദ്ദേശങ്ങൾ

- *481 ശ്രീ. കോലിയക്കോട് എൻ. കൃഷ്ണൻ നായർ
 ,, ജി. സുധാകരൻ
 ,, ജെയിംസ് മാത്യു
 ,, സാജു പോൾ

താഴെ കാണുന്ന ചോദ്യങ്ങൾക്ക്
 ധനകാര്യവും നിയമവും ഭവനനിർമ്മാണവും വകുപ്പുമന്ത്രി
 സദയം മറുപടി നൽകുമോ:

- (എ) സംസ്ഥാന നിയമമന്ത്രിമാരുടെയും ഹൈക്കോടതി ചീഫ് ജസ്റ്റിസുമാരുടെയും കഴിഞ്ഞ സമ്മേളനത്തിൽ എന്തെല്ലാം നിർദ്ദേശങ്ങളാണ് വന്നിരുന്നതെന്ന് വ്യക്തമാക്കുമോ;
- (ബി) സ്ത്രീകൾക്കെതിരെയുള്ള അതിക്രമങ്ങൾ തടയാൻ എന്തെല്ലാം നടപടികൾ സ്വീകരിക്കാനാണ് കഴിഞ്ഞ നിയമമന്ത്രിമാരുടെ സമ്മേളനത്തിൽ തീരുമാനിച്ചതെന്ന് വ്യക്തമാക്കുമോ;
- (സി) ഗ്രാമക്കോടതികൾ സ്ഥാപിക്കുന്നതിനും മറ്റുമായി സംസ്ഥാനത്തിന് എന്ത് കേന്ദ്രസഹായമാണ് പ്രതീക്ഷിക്കുന്നതെന്ന് വ്യക്തമാക്കുമോ?

കേരള നിയമസഭ

2.07.2013-ലെ മറുപടിക്ക്

മോട്ടോർ വാഹന വകുപ്പിലെ കമ്പ്യൂട്ടർ വൽക്കരണം

- *482 ശ്രീ. അബ്ദുറഹിമാൻ രണ്ടത്താണി
- ,, കെ. എൻ. എ. വാദർ
- ,, കെ. എം. ഷാജി.
- ,, എൻ. എ. നെല്ലിക്കുന്ന്

താഴെ കാണുന്ന ചോദ്യങ്ങൾക്ക്
ഉറുർജ്ജവും ഗതാഗതവും വകുപ്പുമന്ത്രി
 സദയം മറുപടി നൽകുമോ:

- (എ) മോട്ടോർ വാഹന വകുപ്പിന്റെ പ്രവർത്തനം പൂർണ്ണമായും കമ്പ്യൂട്ടർവൽക്കരിച്ചു കഴിഞ്ഞിട്ടുണ്ടോ;
- (ബി) എങ്കിൽ കമ്പ്യൂട്ടറൈസ് ചെയ്തു കഴിഞ്ഞ ശേഷം വാഹന രജിസ്ട്രേഷൻ, ഡ്രൈവിംഗ് ലൈസൻസ് നൽകൽ, ഇവയുടെ കാലാവധിയിലെ പുതുക്കൽ, യഥാസമയം പുതുക്കാത്തവ കണ്ടെത്തൽ തുടങ്ങിയ നടപടികളിൽ എത്രത്തോളം പുരോഗതി കൈവരിക്കാനായെന്ന് വിശദമാക്കുമോ;
- (സി) വ്യാജ രജിസ്ട്രേഷനും വ്യാജ വാഹനങ്ങളും ലൈസൻസുകളും പരിശോധിച്ച് ക്രമക്കേടുകൾ കണ്ടെത്താൻ കമ്പ്യൂട്ടറൈസേഷൻ ഏതൊക്കെ വിധത്തിൽ ഉപയോഗപ്പെടുത്തുന്നു എന്നതിന്റെ വിശദവിവരം നൽകാമോ?

കേരള നിയമസഭ
2.07.2013-ലെ മറുപടിക്ക്

കെ. എസ്. ആർ. ടി. സി. ബസ്സുകളിൽ വികലാംഗർക്ക് സ്ഥിരം പാസ്സ്

- *483 ശ്രീ. ഹൈബി ഇന്ദ്രൻ
- ,, വി. ഡി. സതീശൻ
- ,, സി. പി. മുഹമ്മദ്
- ,, വർക്കല കഹാർ

താഴെ കാണുന്ന ചോദ്യങ്ങൾക്ക്
ഉറുർജ്ജവും ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) വികലാംഗർക്ക് കെ.എസ്. ആർ.ടി. സി. ബസ്സുകളിൽ ആനുകൂല്യം നൽകുന്നതിനും സ്ഥിരം പാസ്സ് നൽകുന്നതിനും തീരുമാനമെടുത്തിട്ടുണ്ടോ; വിശദമാക്കുമോ;
- (ബി) സ്ഥിരം പാസ്സ് നൽകുന്നതിനുള്ള നടപടിക്രമങ്ങൾ എന്തൊക്കെയാണ്; വിശദാംശങ്ങൾ എന്തെല്ലാം;
- (സി) ഇത് സംബന്ധിച്ച് ഗതാഗത വകുപ്പ് ഉത്തരവിറക്കിയിട്ടുണ്ടോ; വിശദമാക്കുമോ;
- (ഡി) ഉത്തരവ് നടപ്പാക്കുന്നതിന് ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശങ്ങൾ ലഭ്യമാക്കുമോ?

കേരള നിയമസഭ
2.07.2013-ലെ മറുപടിക്ക്

പഞ്ചായത്ത് നഗര പാലികാ സ്ഥാപനങ്ങളുടെ അക്കൗണ്ടിംഗ് സംവിധാനം

- *484 ശ്രീ. പി. കെ. ബഷീർ
 ,, എം. പി. അബ്ദുസ്സമദ് സമദാനി
 ,, റ്റി. എ. അഹമ്മദ് കബീർ
 ,, സി. മോയിൻകുട്ടി

താഴെ കാണുന്ന ചോദ്യങ്ങൾക്ക്
ധനകാര്യവും നിയമവും ഭവനനിർമ്മാണവും വകുപ്പുമന്ത്രി
സദയം മറുപടി നൽകുമോ:

- (എ) പഞ്ചായത്ത് നഗര പാലികാ സ്ഥാപനങ്ങൾ വിനിയോഗിക്കുന്ന പ്ലാൻ ഫണ്ടിൽ വർദ്ധനയുണ്ടായ സാഹചര്യത്തിൽ ആഡിറ്റിംഗ് സംവിധാനത്തിൽ എന്തെങ്കിലും മാറ്റം വരുത്തിയിട്ടുണ്ടോ; എങ്കിൽ വിശദാംശം നൽകുമോ;
- (ബി) പഞ്ചായത്ത് നഗര പാലികാ സ്ഥാപനങ്ങളുടെ നിലവിലെ അക്കൗണ്ടിംഗ് സംവിധാനത്തെക്കുറിച്ച് ആഡിറ്റിംഗ് വിഭാഗം അവരുടെ റിപ്പോർട്ടിൽ എന്തെങ്കിലും പരാമർശമോ അക്കൗണ്ടിംഗ് രീതി പരിഷ്കരിക്കുന്നത് സംബന്ധിച്ചുള്ള നിർദ്ദേശങ്ങളോ നൽകിയിട്ടുണ്ടോ; എങ്കിൽ വ്യക്തമാക്കുമോ;
- (സി) ഏതു ധനകാര്യ വർഷം വരെയുള്ള സമാഹൃത ആഡിറ്റ് റിപ്പോർട്ട് പൂർത്തിയായിട്ടുണ്ടെന്ന് വിശദമാക്കുമോ?

കേരള നിയമസഭ
2.07.2013-ലെ മറുപടിക്ക്

കെ. എസ്. ഇ. ബി. അദാലത്തുകൾ

*485 ശ്രീ. സി. എഫ്. തോമസ്
,, തോമസ് ഉണ്ണിയാടൻ
,, റ്റി. യു. കുരുവിള
,, മോൻസ് ജോസഫ്

താഴെ കാണുന്ന ചോദ്യങ്ങൾക്ക്
ഉറുർജ്ജവും ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) കെ. എസ്. ഇ. ബി. വൈദ്യുതി ചാർജ്ജ് ഇറുടാക്കുന്നതിൽ പലപ്പോഴും വ്യാപകമായി പരാതി ഉണ്ടാകുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയത് പരിഹരിക്കുവാൻ എന്തൊക്കെ നടപടികൾ ഉണ്ടാകുമെന്നു വ്യക്തമാക്കുമോ;
- (ബി) വൈദ്യുതി ചാർജ്ജ് മൂന്നും നാലും ഇരട്ടിയായി വർദ്ധിപ്പിച്ച് ഇറുടാക്കുന്നതു മൂലം പലപ്പോഴും ഉപഭോക്താക്കൾക്ക് ഉള്ള ബുദ്ധിമുട്ട് പരിഹരിക്കുന്നതിന് സ്ഥിരം പരാതി പരിഹാര സെൽ രൂപീകരിക്കുമോ;
- (സി) വൈദ്യുതി കണക്ഷൻ, അമിത വൈദ്യുതി ചാർജ്ജ്, അനുവാദമില്ലാതെ മറ്റൊരാളുടെ ഭൂമിയിലൂടെ വൈദ്യുതി ലൈൻ വലിക്കൽ തുടങ്ങിയ പരാതികൾ പരിഹരിക്കുന്നതിന് അദാലത്തുകൾ സംഘടിപ്പിക്കുന്നതിന് നടപടി സ്വീകരിക്കുമോ?

കേരള നിയമസഭ
2.07.2013-ലെ മറുപടിക്ക്

എമർജിംഗ് കേരളയിൽ ഉൾപ്പെടുത്തിയ വിവിധ മേഖലകളിലെ പദ്ധതികൾ

*486 ശ്രീ. സി. ദിവാകരൻ
 ,, മുല്ലക്കര രത്നാകരൻ
 ,, ജി. എസ്. ജയലാൽ
 ശ്രീമതി ഇ. എസ്. ബിജിമോൾ

താഴെ കാണുന്ന ചോദ്യങ്ങൾക്ക്
വ്യവസായവും വിവരസാങ്കേതികവും വകുപ്പുമന്ത്രി
സദയം മറുപടി നൽകുമോ:

- (എ) വ്യവസായം, ആരോഗ്യം, ടൂറിസം എന്നീ മേഖലകളിൽ എമർജിംഗ് കേരളയിൽ ഉൾപ്പെടുത്തിയ പദ്ധതികളുണ്ടോ. എങ്കിൽ ആ പദ്ധതികൾ ഏതെല്ലാം;
- (ബി) ഓരോ മേഖലയിലും എത്ര കോടിയുടെ പദ്ധതികൾക്ക് വീതമാണ് അംഗീകാരം നൽകിയിട്ടുള്ളതെന്ന് വെളിപ്പെടുത്തുമോ;
- (സി) അനുമതി നൽകിയ പദ്ധതികളുമായി ബന്ധപ്പെട്ട് അഴിമതികൾ നടന്നിട്ടുള്ളതായിട്ടുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ അഴിമതി രഹിതമാക്കുന്നതിന് എന്ത് നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

കേരള നിയമസഭ
2.07.2013-ലെ മറുപടിക്ക്

ശബ്ദ മലിനീകരണം

*T-487 ശ്രീ. ഇ. കെ. വിജയൻ
,, ഇ. ചന്ദ്രശേഖരൻ
,, കെ. രാജു

താഴെ കാണുന്ന ചോദ്യങ്ങൾക്ക്
സഹകരണവും ഖാദിഗ്രാമ വ്യവസായവും
മലിനീകരണ നിയന്ത്രണവും വകുപ്പുമന്ത്രി
സദയം മറുപടി നൽകുമോ:

- (എ) ശബ്ദ മലിനീകരണം തടയൽ നിയമമനുസരിച്ച് പൊതു നിരത്തുകളിലും ജനവാസ കേന്ദ്രങ്ങളിലും അനുവദിച്ചിട്ടുള്ള ശബ്ദ തരംഗങ്ങളുടെ തീവ്രത എത്രയാണെന്ന് വെളിപ്പെടുത്തുമോ;
- (ബി) ശബ്ദ നിയന്ത്രണസീമ ലംഘിക്കുന്ന വർക്കെതിരെ നടപടി സ്വീകരിക്കാറുണ്ടോ; എങ്കിൽ വിശദമാക്കുമോ;
- (സി) ശബ്ദത്തിന്റെ തീവ്രത നിയന്ത്രിക്കുന്നതിന് എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കുമോ?

കേരള നിയമസഭ
2.07.2013-ലെ മറുപടിക്ക്

മൾട്ടി ലെ വൽ മാർക്കറ്റിംഗ് നിയന്ത്രിക്കാൻ നടപടികൾ

- *488 ശ്രീ. ടി. എൻ. പ്രതാപൻ
- ” ആർ. സെൽവരാജ്
- ” എം. എ. വാഹീദ്
- ” ലൂഡി ലൂയിസ്

താഴെ കാണുന്ന ചോദ്യങ്ങൾക്ക്
വ്യവസായവും വിവരസാങ്കേതികവും വകുപ്പുമന്ത്രി
സദയം മറുപടി നൽകുമോ:

- (എ) മൾട്ടി ലെ വൽ മാർക്കറ്റിംഗ് നിയന്ത്രിക്കാൻ വ്യവസായ വാണിജ്യ വകുപ്പ് എന്തെല്ലാം നടപടികളാണ് കൈക്കൊണ്ടിട്ടുള്ളത്; വിശദമാക്കുമോ;
- (ബി) ഇതുമായി ബന്ധപ്പെട്ട് വകുപ്പ് മാർഗ്ഗ നിർദ്ദേശങ്ങൾ പുറപ്പെടുവിച്ചിട്ടുണ്ടോ; വിശദാംശങ്ങൾ എന്തെല്ലാം;
- (സി) മാർഗ്ഗ നിർദ്ദേശങ്ങൾ പാലിക്കാത്ത വർക്കേതിനെ എന്തെല്ലാം നിയമനടപടികളാണ് എടുക്കാനുദ്ദേശിക്കുന്നത്; വിശദമാക്കുമോ;
- (ഡി) മൾട്ടി ലെ വൽ മാർക്കറ്റിംഗ് നിയന്ത്രിക്കാൻ പുതിയ നിയമനിർമ്മാണം നടത്തുന്ന കാര്യം പരിഗണിക്കുമോ?

കേരള നിയമസഭ
2.07.2013-ലെ മറുപടിക്ക്

നികുതി ഘടന ഏകീകരണം

*489 ഡോ. എൻ. ജയരാജ്
ശ്രീ. എം. വി. ശ്രേയാംസ് കുമാർ
” റോഷി അഗസ്റ്റിൻ
” പി. സി. ജോർജ്

താഴെ കാണുന്ന ചോദ്യങ്ങൾക്ക്
ധനകാര്യവും നിയമവും ഭവനനിർമ്മാണവും
വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് വാണിജ്യ നികുതി പിരിക്കുന്നതിലെ അപാകതകൾ സംബന്ധിച്ച് സർക്കാരിന് പരാതി ലഭിച്ചിട്ടുണ്ടോ; വാറ്റ് ഇറുടാക്കുന്നതിലെ എന്തെല്ലാം അപാകതകളാണ് ചൂണ്ടിക്കാണിക്കപ്പെട്ടിട്ടുള്ളത്; വിശദാംശങ്ങൾ നൽകുമോ;
- (ബി) മൂല്യവർദ്ധിത നികുതി നാലു ശതമാനത്തിൽ നിന്നും 12.50 ശതമാനം പിരിച്ചെടുക്കുന്നതിന് സർക്കാർ തീരുമാനിച്ചിട്ടുണ്ടോ; വിശദാംശങ്ങൾ നൽകുമോ;
- (സി) ഇതര സംസ്ഥാനങ്ങളിലേതുപോലെ നികുതി ഘടന ഏകീകരിക്കുന്നതിന് ആവശ്യമായ നടപടി സ്വീകരിക്കുമോ?

കേരള നിയമസഭ
2.07.2013-ലെ മറുപടിക്ക്

നിർമ്മിതി കേന്ദ്രം

- *490 ശ്രീ. പാലോട് രവി
 ,, ഐ. സി. ബാലകൃഷ്ണൻ
 ,, കെ. മുരളീധരൻ
 ,, പി. സി. വിഷ്ണുനാഥ്

താഴെ കാണുന്ന ചോദ്യങ്ങൾക്ക്
ധനകാര്യവും നിയമവും ഭവനനിർമ്മാണവും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് നിർമ്മിതി കേന്ദ്രം പുനഃസംഘടിപ്പിക്കാനുദ്ദേശിക്കുന്നുണ്ടോ; വിശദമാക്കുമോ;
- (ബി) ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിശദാംശങ്ങൾ എന്തെല്ലാം;
- (സി) ഇതു വഴി എന്തെല്ലാം സൗകര്യങ്ങളാണ് ജനങ്ങൾക്ക് ലഭിക്കുന്നത്; വിശദമാക്കുമോ;
- (ഡി) ഇതിനായി എന്തെല്ലാം നടപടികൾ എടുത്തിട്ടുണ്ട്; വിശദാംശങ്ങൾ എന്തെല്ലാം?

കേരള നിയമസഭ
2.07.2013-ലെ മറുപടിക്ക്

വൈദ്യുതി ബോർഡ് കമ്പനി വത്കരണം

*491 ശ്രീ. എം. ചന്ദ്രൻ
,, കോടിയേരി ബാലകൃഷ്ണൻ
,, രാജു എബ്രഹാം
,, ബാബു എം. പാലിശ്ശേരി

താഴെ കാണുന്ന ചോദ്യങ്ങൾക്ക്
ഉൾജ്ജവം ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) വൈദ്യുതി ബോർഡ് കമ്പനി വത്കരണത്തിന് നിശ്ചയിച്ചിരിക്കുന്ന കാലാവധി എന്നാണവസാനിക്കുന്നത് ;
- (ബി) ഈ കാലാവധി നിശ്ചയിക്കുന്നതിൽ കേന്ദ്രസർക്കാരിന്റെ അനുവാദം ആവശ്യമുണ്ടോ ;
- (സി) കമ്പനി വത്കരണവുമായി ബന്ധപ്പെട്ട് ജീവനക്കാരുടെ പെൻഷൻ അടക്കമുള്ള ആനുകൂല്യങ്ങൾ ഉറപ്പാക്കുന്നതിന് എന്ത് നടപടിയാണ് സ്വീകരിച്ചിട്ടുള്ളത് ;
- (ഡി) സർക്കാർ ഗ്യാരണ്ടി നൽകിക്കൊണ്ട് പെൻഷൻ അടക്കമുള്ള ആനുകൂല്യങ്ങൾ ഉറപ്പുവരുത്തുന്നതിന് നടപടി സ്വീകരിക്കുമോ ;
- (ഇ) ഇന്ത്യയിൽ എത്ര സംസ്ഥാനങ്ങളിൽ വൈദ്യുതി ബോർഡ് കമ്പനി വത്കരണം പൂർത്തിയാക്കിയിട്ടുണ്ടെന്ന് അറിയാമോ; ഇതിൽ എത്ര സംസ്ഥാനങ്ങളിൽ പെൻഷൻ ആനുകൂല്യങ്ങൾക്ക് സർക്കാർ ഗ്യാരണ്ടി നൽകിയിട്ടുണ്ടെന്ന് അറിയാമോ ?

കേരള നിയമസഭ
2.07.2013-ലെ മറുപടിക്ക്

കർഷക സേവന കേന്ദ്രങ്ങൾ

- *492 ശ്രീ. വർക്കല കഹാർ
,, വി.റ്റി. ബൽറാം
,, എ.പി. അബ്ദുള്ളക്കുട്ടി
,, വി.പി. സജീന്ദ്രൻ

താഴെ കാണുന്ന ചോദ്യങ്ങൾക്ക്
സഹകരണവും ഖാദിഗ്രാമ വ്യവസായവും മലിനീകരണ
നിയന്ത്രണവും വകുപ്പുമന്ത്രി
സദയം മറുപടി നൽകുമോ:

- (എ) സഹകരണ മേഖലയിൽ കർഷക സേവന കേന്ദ്രങ്ങൾ പ്രവൃത്തിപ്പിക്കാനുദ്ദേശിക്കുന്നുണ്ടോ; വിശദമാക്കുമോ;
- (ബി) പ്രസ്തുത കേന്ദ്രങ്ങളുടെ ഉദ്ദേശ്യലക്ഷ്യങ്ങൾ എന്തെല്ലാം; വിശദാംശം ലഭ്യമാക്കുമോ;
- (സി) എന്തെല്ലാം സേവനങ്ങളാണ് പ്രസ്തുത കേന്ദ്രങ്ങൾ മുഖാന്തിരം കർഷകർക്ക് ലഭിക്കുന്നത്; വിശദമാക്കുമോ;
- (ഡി) സേവന കേന്ദ്രങ്ങളുടെ പ്രവർത്തനത്തിന് എത്ര കോടി രൂപ അനുവദിച്ചിട്ടുണ്ട്; വിശദാംശം അറിയിക്കുമോ?

കേരള നിയമസഭ
2.07.2013-ലെ മറുപടിക്ക്

ചെക്ക് പോസ്റ്റുകളുടെ പ്രവർത്തനം കാര്യക്ഷമമാക്കുവാൻ
നടപടി

*493

ശ്രീ. കെ. രാധാകൃഷ്ണൻ
,, കെ. കെ. നാരായണൻ
,, ടി. വി. രാജേഷ്
,, എസ്. രാജേന്ദ്രൻ

താഴെ കാണുന്ന ചോദ്യങ്ങൾക്ക്
ധനകാര്യവും നിയമവും ഭവനനിർമ്മാണവും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് ചെക്ക് പോസ്റ്റുകളുടെ പ്രവർത്തനം കാര്യക്ഷമമാക്കുവാൻ ഈ സർക്കാർ അധികാരത്തിൽ വന്ന ശേഷം എന്തെല്ലാം നടപടികൾ സ്വീകരിച്ചു എന്ന് വിശദമാക്കാമോ;
- (ബി) ചെക്ക് പോസ്റ്റുകളിൽ നികുതി വെട്ടിപ്പ് നടത്തി തമിഴ്നാട്ടിൽ നിന്നും കേരളത്തിലേക്ക് വൻതോതിൽ കോഴികടത്ത് നടക്കുന്നതായ വാർത്ത സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (സി) കഴിഞ്ഞ സർക്കാരിന്റെ കാലത്ത് കോഴികടത്ത് തടയാനായി സ്വീകരിച്ചിരുന്ന പ്രത്യേക പദ്ധതികൾ ഇപ്പോൾ നിർത്തലാക്കിയിട്ടുണ്ടോ;
- (ഡി) എങ്കിൽ പ്രത്യേക സ്കാഡ് ഉൾപ്പെടെയുള്ള സംവിധാനങ്ങൾ പുനഃസ്ഥാപിക്കുന്നതിന് നടപടികൾ സ്വീകരിക്കുമോ?

കേരള നിയമസഭ
2.07.2013-ലെ മറുപടിക്ക്

വാഹനങ്ങളിൽ നമ്പർ പ്ലേറ്റുകൾ പ്രദർശിപ്പിക്കുന്നതിനുള്ള ചട്ടങ്ങൾ

*494 ശ്രീ. പുരുഷൻ കടലുണ്ടി
,, പി. കെ. ഗുരുദാസൻ
ശ്രീമതി കെ. എസ്. സലീഖ

താഴെ കാണുന്ന ചോദ്യങ്ങൾക്ക്
ഉറുർജ്ജവും ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) മോട്ടോർ വാഹന നിയമ പ്രകാരം വാഹനങ്ങളിൽ നമ്പർ പ്ലേറ്റുകൾ പ്രദർശിപ്പിക്കുന്നതിനുള്ള ചട്ടങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) പ്രസ്തുത നിയമങ്ങൾ ലംഘിച്ച് തലസ്ഥാനം ഉൾപ്പെടെ സംസ്ഥാനത്ത് പലയിടങ്ങളിലും വാഹനങ്ങളിൽ നമ്പർ പ്ലേറ്റ് പ്രദർശിപ്പിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഇത് ഫലപ്രദമായി തടയുന്നതിന് കുറ്റമറ്റരീതിയിലുള്ള പരിശോധനകൾ ഏർപ്പെടുത്തുന്നതിന് നടപടി സ്വീകരിക്കുമോ;
- (ഡി) പൊളിച്ചുമാറ്റിയതും ഉപേക്ഷിക്കപ്പെട്ടതുമായ വാഹനങ്ങളുടെ നമ്പറുകൾ ഉപയോഗിച്ച് വാഹനങ്ങൾ നിരത്തിലോടിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ഇ) എങ്കിൽ ഇത്തരത്തിലുള്ള എത്ര കേസുകൾ കഴിഞ്ഞ രണ്ട് വർഷത്തിനുള്ളിൽ കണ്ടെത്തിയെന്നും ഇവർക്കെതിരെ എന്ത് നടപടി സ്വീകരിച്ചുവെന്നും വ്യക്തമാക്കുമോ;
- (എഫ്) നിയമവിരുദ്ധമായ രീതിയിൽ നമ്പറുകൾ പ്രദർശിപ്പിച്ച് ഓടുന്ന വാഹനങ്ങൾ കണ്ടെത്തുന്നതിനും നടപടി സ്വീകരിക്കുന്നതിനും അടിയന്തിര നിർദ്ദേശം നൽകുമോ?

കേരള നിയമസഭ
2.07.2013-ലെ മറുപടിക്ക്

ഗതാഗതമേഖലയിലെ നിരക്ക് പുനർ നിർണ്ണയം

*495 ശ്രീ. പി. ബി. അബ്ദുൾ റസാക്
,, എൻ. ഷംസുദ്ദീൻ
,, കെ. മുഹമ്മദുണ്ണി ഹാജി
,, എം. ഉമ്മർ

താഴെ കാണുന്ന ചോദ്യങ്ങൾക്ക്
ഉൾജ്ജവം ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) ഗതാഗതമേഖലയിലെ നിരക്ക് പുതുക്കി നിശ്ചയിക്കുന്നതിന് സ്ഥിരസംവിധാനം ഏർപ്പെടുത്തിയിട്ടുണ്ടോ; നിരക്ക് പുതുക്കുന്നതിന് കാലപരിധി നിശ്ചയിച്ചിട്ടുണ്ടോ; എങ്കിൽ, വ്യക്തമാക്കുമോ;
- (ബി) നിരക്ക് വർദ്ധനയ്ക്ക് മാനദണ്ഡമെന്തെങ്കിലും നിശ്ചയിച്ചിട്ടുണ്ടോ; എങ്കിൽ ഏതൊക്കെ ഘടകങ്ങൾ കണക്കിലെടുത്താണ് പരിഷ്കരണം നടത്താനുള്ളതെന്ന് വ്യക്തമാക്കുമോ;
- (സി) ഇന്ധനവിലയിലെ ഇടിവും, വർദ്ധനയും നിരക്ക് പരിഷ്കരണത്തിന് അടിസ്ഥാനമാക്കാനുണ്ടോ; എങ്കിൽ വിലയിടിവ് കണക്കിലെടുത്തുള്ള പരിഷ്കരണം എപ്പോഴൊക്കെ നടത്തിയിട്ടുണ്ട്; വിശദമാക്കുമോ?

കേരള നിയമസഭ
2.07.2013-ലെ മറുപടിക്ക്

ഖാദി മേഖലയിലെ തൊഴിലാളികൾക്ക് മിനിമം വേതനം

- *496 ശ്രീ. ലൂഡി ലൂയിസ്
- ,, എ.റ്റി. ജോർജ്ജ്
- ,, പാലോട് രവി
- ,, സണ്ണി ജോസഫ്

താഴെ കാണുന്ന ചോദ്യങ്ങൾക്ക്
സഹകരണവും ഖാദിഗ്രാമ വ്യവസായവും മലിനീകരണ നിയന്ത്രണവും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് ഖാദി മേഖലയിലെ തൊഴിലാളികൾക്ക് മിനിമം വേതനം നൽകുന്നതിന് കർമ്മ പരിപാടികൾ ആവിഷ്കരിച്ചിട്ടുണ്ടോ; വിശദമാക്കുമോ;
- (ബി) ഇവരെ 'ഇൻകം സപ്ലാർട്ട് സ്കീം'ൽപ്പെടുത്തിയിട്ടുണ്ടോ; വിശദാംശം ലഭ്യമാക്കുമോ;
- (സി) മിനിമം വേതനം നൽകുന്നതിന് പ്രസ്തുത സ്കീം പ്രകാരം എത്ര കോടി രൂപ അനുവദിച്ചിട്ടുണ്ട്;
- (ഡി) വേതനം സമയബന്ധിതമായി തൊഴിലാളികൾക്ക് നൽകാൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

കേരള നിയമസഭ
2.07.2013-ലെ മറുപടിക്ക്

റിയോബ്

*497 ശ്രീ. ഷാഫി പറമ്പിൽ
,, പി. എ. മാധവൻ
,, വി. റ്റി. ബൽറാം

താഴെ കാണുന്ന ചോദ്യങ്ങൾക്ക്
വ്യവസായവും വിവരസാങ്കേതികവും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്തെ പൊതുമേഖലാ സ്ഥാപനങ്ങളിലേയ്ക്കുള്ള നിയമനങ്ങൾ നടത്താൻ റിയോബിനെ ചുമതലപ്പെടുത്തിയിട്ടുണ്ടോ; വിശദമാക്കുമോ;
- (ബി) പൊതുമേഖലാ സ്ഥാപനങ്ങളിലെ ഏതെല്ലാം തസ്തികകൾക്കാണ് റിയോബ് നിയമനം നടത്തുന്നത്; വിശദാംശങ്ങൾ എന്തെല്ലാം;
- (സി) നിയമനങ്ങൾ നടത്തുന്നതിനുള്ള നടപടിക്രമങ്ങൾ എന്തെല്ലാമാണ്;
- (ഡി) സർക്കാർ നിയമനങ്ങളിലുള്ള എല്ലാ മാനദണ്ഡങ്ങളും പാലിക്കുന്ന കാര്യം പരിഗണിക്കുമോ?

കേരള നിയമസഭ
2.07.2013-ലെ മറുപടിക്ക്

ഇൻക ലിന് അടിസ്ഥാന വികസനത്തിന് നടപടികൾ

*498 ശ്രീ. പി. റ്റി. എ. റഹീം
 ,, എം. എ. ബേബി
 ,, വി. ശിവൻകുട്ടി
 ,, കെ. കുഞ്ഞിരാമൻ (തൃക്കരിപ്പൂർ)

താഴെ കാണുന്ന ചോദ്യങ്ങൾക്ക്
വ്യവസായവും വിവരസാങ്കേതികവും വകുപ്പുമന്ത്രി
സദയം മറുപടി നൽകുമോ:

- (എ) ഇൻക ലിന്റെ അടിസ്ഥാന വികസനം സംബന്ധിച്ച് ഈ സർക്കാർ അധികാരമേറ്റ ശേഷം എന്തെല്ലാം നടപടികൾ സ്വീകരിച്ചുവെന്ന് വിശദമാക്കുമോ;
- (ബി) ഇൻക ലിന്റെ പ്രവർത്തനത്തിനാവശ്യമായ ഫണ്ട് ഏൽക്കുന്നതിലാണ് സ്വരൂപിക്കുന്നതെന്നും ഇപ്പോൾ ഇൻക ലിന്റെ ആസ്തി ബാധ്യതകൾ എത്രയാണെന്നും വ്യക്തമാക്കുമോ;
- (സി) ഈ സർക്കാർ അധികാരമേറ്റ ശേഷം ഏതെല്ലാം വികസന പ്രവർത്തനങ്ങളാണ് ഇൻക ലിന് ലഭിച്ചതെന്നും ഇവയിലെല്ലാം കൂടി എത്രകോടിയുടെ പദ്ധതികളാണ് നടപ്പിലാക്കുന്നതെന്നും വ്യക്തമാക്കുമോ?

കേരള നിയമസഭ
2.07.2013-ലെ മറുപടിക്ക്

അനധികൃത മണൽ കടത്ത് തടയുന്നതിന് ഇ-പാസ്സ്

- *499 ശ്രീ. വി. പി. സജീന്ദ്രൻ
- ,, ബെന്നി ബെഹനാൻ
- ,, എ. പി. അബ്ദുള്ളക്കുട്ടി
- ,, എം. എ. വാഹീദ്

താഴെ കാണുന്ന ചോദ്യങ്ങൾക്ക്
വ്യവസായവും വിവരസാങ്കേതികവും വകുപ്പുമന്ത്രി
സദയം മറുപടി നൽകുമോ:

- (എ) അനധികൃത മണൽ കടത്ത് തടയുന്നതിന് മൈനിംഗ് ആന്റ് ജിയോളജി വകുപ്പ് ഇ-പാസ്സ് ഏർപ്പെടുത്താനുദ്ദേശിക്കുന്നുണ്ടോ ; വിശദമാക്കുമോ ;
- (ബി) ഇതിന്റെ ലക്ഷ്യങ്ങൾ എന്തെല്ലാമാണ് ; വിശദാംശങ്ങൾ എന്തെല്ലാം ;
- (സി) മണൽ കടത്തുകാരും ഉദ്യോഗസ്ഥരും ചേർന്ന് പാസ്സുകളിൽ കൃത്രിമം കാട്ടി നടത്തുന്ന മണൽ കടത്ത് തടയാൻ എന്തെല്ലാം കാര്യങ്ങളാണ് ഇതിൽ ഉൾപ്പെടുത്തിയിരിക്കുന്നത് ;
- (ഡി) ഭരണ തലത്തിൽ ഇതിനായി എന്തെല്ലാം ക്രമീകരണങ്ങൾ നടത്തിയിട്ടുണ്ട് ?

കേരള നിയമസഭ
2.07.2013-ലെ മറുപടിക്ക്

മണ്ഡലം തോറും വ്യവസായ പാർക്കുകൾ

- *500 ശ്രീ. കെ. കെ. ജയചന്ദ്രൻ
 '' സി. കെ. സദാശിവൻ
 '' എ. എം. ആരിഫ്
 '' കെ. ദാസൻ

താഴെ കാണുന്ന ചോദ്യങ്ങൾക്ക്
വ്യവസായവും വിവരസാങ്കേതികവും വകുപ്പുമന്ത്രി
സദയം മറുപടി നൽകുമോ:

- (എ) മണ്ഡലം തോറും വ്യവസായ പാർക്ക് സ്ഥാപിക്കുമെന്ന സർക്കാർ പ്രഖ്യാപനം പ്രാവർത്തികമാക്കിയിട്ടുണ്ടോ;
- (ബി) എങ്കിൽ അതിന്റെ വിശദാംശം വ്യക്തമാക്കുമോ;
- (സി) കഴിഞ്ഞ സർക്കാരിന്റെ കാലത്ത് ഏതെല്ലാം പദ്ധതികളാണ് ഏറ്റെടുത്ത് നടത്തിയിരുന്നത്;
- (ഡി) ഈ പദ്ധതികൾ സമയബന്ധിതമായി നടപ്പിലാക്കുന്നതിന് നടപടി സ്വീകരിച്ചിട്ടുണ്ടോ?

കേരള നിയമസഭ
2.07.2013-ലെ മറുപടിക്ക്

വൈദ്യുതി ചാർജ്ജ് പരിഷ്കരണവുമായി ബന്ധപ്പെട്ട്
താരിഫ് പെറ്റീഷൻ

- *501 ശ്രീ. എ. കെ. ബാലൻ
 ,, കെ. വി. അബ്ദുൾ ഖാദർ
 ,, എ. പ്രദീപ് കുമാർ
 ,, കെ. കുഞ്ഞിരാമൻ (തൃക്കരിപ്പൂർ)

താഴെ കാണുന്ന ചോദ്യങ്ങൾക്ക്
ഉൾജവും ഗതാഗതവും വകുപ്പുമന്ത്രി
 സദയം മറുപടി നൽകുമോ:

- (എ) വൈദ്യുതി ചാർജ്ജ് പരിഷ്കരണവുമായി ബന്ധപ്പെട്ട് സംസ്ഥാന വൈദ്യുത ബോർഡ്, വൈദ്യുതി റഗുലേറ്ററി കമ്മീഷൻ താരിഫ് പെറ്റീഷൻ നൽകിയിട്ടുണ്ടോ;
- (ബി) പ്രസ്തുത താരിഫ് പെറ്റീഷൻ അനുസരിച്ച് എത്ര അധിക ബാധ്യതയാണ് ഗാർഹിക ഉപഭോക്താക്കൾ വഹിക്കേണ്ടി വരുന്നത്;
- (സി) ഗാർഹിക മേഖലയിൽ വൈദ്യുതി കുറച്ച് ഉപയോഗിക്കുന്നവർക്ക് സർക്കാർ സബ്സിഡി നൽകി നിരക്ക് വർദ്ധന ഒഴിവാക്കാൻ ഉദ്ദേശിക്കുന്നുണ്ടോ; എങ്കിൽ ഇതിന് വേണ്ടി എന്തു തുകയാണ് ചെലവഴിക്കാൻ ഉദ്ദേശിക്കുന്നത്;
- (ഡി) ഇതിലേക്കായി സംസ്ഥാന ബജറ്റിൽ തുക വകയിരുത്തിയിട്ടുണ്ടോ;
- (ഇ) വ്യാവസായിക ഉപഭോക്താക്കൾക്ക് യൂണിറ്റിന് എത്ര നിരക്ക് വർദ്ധനയാണ് നിർദ്ദേശിച്ചിട്ടുള്ളത്; ഇത് സംസ്ഥാനത്തെ വ്യാവസായിക മേഖലയിൽ എത്ര ബാധ്യത സൃഷ്ടിക്കുമെന്നാണ് കണക്കാക്കിയിട്ടുള്ളത്;
- (എഫ്) വൈദ്യുതി നിരക്ക് വർദ്ധന ഒഴിവാക്കുന്നതിന് എന്തെങ്കിലും നടപടി സ്വീകരിക്കാൻ ഉദ്ദേശിക്കുന്നുണ്ടോ?

കേരള നിയമസഭ
2.07.2013-ലെ മറുപടിക്ക്

കാർഷിക വായ്പകൾക്ക് പലിശയിളവ്

*502

ശ്രീ. കെ. അച്യുതൻ
,, ബെന്നി ബെഹനാൻ
,, തേറമ്പിൽ രാമകൃഷ്ണൻ
,, കെ. ശിവദാസൻ നായർ

താഴെ കാണുന്ന ചോദ്യങ്ങൾക്ക്
സഹകരണവും ഖാദിഗ്രാമ വ്യവസായവും
മലനീകരണ നിയന്ത്രണവും വകുപ്പുമന്ത്രി
സദയം മറുപടി നൽകുമോ:

- (എ) സഹകരണ സ്ഥാപനങ്ങളിൽ നിന്നുള്ള കാർഷിക വായ്പകൾക്ക് പലിശയിളവ് നൽകുന്ന കാര്യം തീരുമാനിച്ചിട്ടുണ്ടോ;
- (ബി) ഏതെല്ലാം തരം കർഷകർക്കാണ് കാർഷിക വായ്പയിൽ പലിശയിളവിന്റെ പ്രയോജനം ലഭിക്കുന്നത്; വിശദാംശങ്ങൾ എന്തെല്ലാം;
- (സി) പലിശയിളവ് നൽകുന്നതിനുള്ള മാനദണ്ഡങ്ങൾ എന്തെല്ലാമാണ്; വിശദമാക്കുമോ;
- (ഡി) ഈ സർക്കാരിന്റെ കാലത്ത് എന്തുതുക ഇതിനുവേണ്ടി വിനിയോഗിച്ചു; വിശദാംശങ്ങൾ എന്തെല്ലാം?

കേരള നിയമസഭ
2.07.2013-ലെ മറുപടിക്ക്

ദേശീയ റേറ്റിംഗിൽ കെ. എസ്. ഇ. ബി. യുടെ സ്ഥാനം

*503 ശ്രീ. എം. വി. ശ്രേയാംസ് കുമാർ
 ,, റോഷി അഗസ്റ്റിൻ
 ,, പി. സി. ജോർജ്ജ്
 ഡോ. എൻ. ജയരാജ്

താഴെ കാണുന്ന ചോദ്യങ്ങൾക്ക്
ഉത്തരവും ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) ദേശീയ തലത്തിൽ നടത്തിയ റേറ്റിംഗിൽ കെ. എസ്. ഇ. ബി.ക്ക് ബി പ്ലസ് കരസ്ഥമാക്കാനാണ് സാധിച്ചത് എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇപ്രകാരം റേറ്റിംഗ് നിശ്ചയിച്ചതു മുഖാന്തിരം കേന്ദ്രത്തിൽ നിന്നും ധനകാര്യ സ്ഥാപനങ്ങളിൽ നിന്നും കെ. എസ്. ഇ. ബി. ക്ക് ധനസഹായം കിട്ടാനുള്ള സാധ്യത കുറഞ്ഞിട്ടുണ്ടോ; വിശദമാക്കുമോ?

കേരള നിയമസഭ
2.07.2013-ലെ മറുപടിക്ക്

ഗാർഹിക ഉപഭോക്താക്കൾക്ക് സി. എഫ്. എൽ

- *504 ശ്രീ. തോമസ് ഉണ്ണിയാടൻ
 ,, മോൻസ് ജോസഫ്
 ,, റ്റി. യു. കുരുവിള
 ,, സി. എഫ്. തോമസ്

താഴെ കാണുന്ന ചോദ്യങ്ങൾക്ക്
ഉറുർജ്ജവും ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) കെ. എസ്. ഇ.ബി ഗാർഹിക ഉപഭോക്താക്കൾക്ക് സി. എഫ്. എൽ വിതരണം ചെയ്ത ഇനത്തിൽ എന്ത് തുക ചെലവായി;
- (ബി) സി. എഫ്. എൽ വിതരണം നടത്തുന്നതിന് മുമ്പുണ്ടായ വൈദ്യുതി ഉപഭോഗവും, വിതരണത്തിന് ശേഷമുണ്ടായ വൈദ്യുതി ഉപഭോഗവും എത്രയെന്ന് പരിശോധിച്ചിട്ടുണ്ടോ; ഇതുവഴി എത്ര മെഗാവാട്ട് വൈദ്യുതി ലാഭിക്കുവാൻ കഴിഞ്ഞു; വിശദമാക്കുമോ?

കേരള നിയമസഭ
2.07.2013-ലെ മറുപടിക്ക്

പുതിയ വ്യവസായ സംരംഭകരെ
പ്രോത്സാഹിപ്പിക്കുന്നതിന് നടപടികൾ

*505 ശ്രീ. ആർ. രാജേഷ്
,, എ. പ്രദീപ് കുമാർ
,, ബി. ഡി. ദേവസ്സി
,, ബി. സത്യൻ

താഴെ കാണുന്ന ചോദ്യങ്ങൾക്ക്
വ്യവസായവും വിവരസാങ്കേതികവും വകുപ്പുമന്ത്രി
സദയം മറുപടി നൽകുമോ:

- (എ) സംസ്ഥാനത്ത് പുതിയ വ്യവസായ സംരംഭകരെ പ്രോത്സാഹിപ്പിക്കുന്നതിനും സംസ്ഥാനം നിക്ഷേപ സൗഹൃദ സംസ്ഥാനമായി തുടരുന്നതിനും ഈ സർക്കാർ അധികാരത്തിൽ വന്നതിനു ശേഷം എന്തെല്ലാം നടപടികൾ സ്വീകരിച്ചു എന്ന് വിശദമാക്കുമോ;
- (ബി) ഈ ആവശ്യത്തിന് വേണ്ടി കഴിഞ്ഞ രണ്ടു വർഷമായി എന്തു തുക ചെലവഴിച്ചു എന്ന് വിശദമാക്കാമോ;
- (സി) ഒരു വർഷത്തിനിടെ രണ്ടു പ്രാവശ്യം വൈദ്യുതി നിരക്ക് വർദ്ധിപ്പിച്ചതു മൂലം സംസ്ഥാനത്തെ വ്യവസായ മേഖല നേരിടുന്ന പ്രതിസന്ധി വിലയിരുത്തിയിട്ടുണ്ടോ;
- (ഡി) ഇത് പരിഹരിക്കുന്നതിന് വ്യവസായ സ്ഥാപനങ്ങൾക്ക് എന്തെങ്കിലും തരത്തിലുള്ള സഹായം നൽകുന്നതിന് സർക്കാർ ഉദ്ദേശിക്കുന്നുണ്ടോ;
- (ഇ) ഉല്പാദന ചെലവിലെ വർദ്ധനവ് പരിഗണിച്ച് സർക്കാർ സഹായങ്ങൾ നൽകണമെന്ന ഭ്യർത്ഥിച്ചുകൊണ്ട് വ്യവസായ സ്ഥാപനങ്ങളുടെ ഏതെല്ലാം സംഘടനകൾ നിവേദനം സമർപ്പിച്ചിരുന്നു;
- (എഫ്) ഈ നിവേദനത്തിലെ ആവശ്യങ്ങൾ എന്തെല്ലാമായിരുന്നു എന്നും അതിന്മേൽ എന്തു നടപടി സ്വീകരിച്ചുവെന്നും വിശദമാക്കാമോ?

കേരള നിയമസഭ

2.07.2013-ലെ മറുപടിക്ക്

ഇലക്ട്രിസിറ്റി ബോർഡിന്റെ ദൈനംദിന പ്രവർത്തനത്തിന് ആവശ്യമായ സാധനസാമഗ്രികളുടെ ലഭ്യത

*506 ശ്രീ. സി. കെ. നാണു
,, ജോസ് തെറ്റയിൽ
ശ്രീമതി ജമീലാ പ്രകാശം
ശ്രീ. മാത്യു റ്റി. തോമസ്

താഴെ കാണുന്ന ചോദ്യങ്ങൾക്ക്
ഉറജ്ജവും ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) ഇലക്ട്രിസിറ്റി ബോർഡിന്റെ ദൈനംദിന പ്രവർത്തനത്തിന് ആവശ്യമായ സാധനസാമഗ്രികൾ ബോർഡ് അധികൃതർ വാങ്ങി നൽകുന്നില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) പുതിയ ലൈൻ വലിക്കുന്നതിന് കഴിയാത്ത സാഹചര്യമാണ് മിക്ക സെക്ഷൻ ഓഫീസുകളിലും നിലനിൽക്കുന്നത് എന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (സി) ദൈനംദിന പ്രവർത്തനത്തിന് ആവശ്യമായ സാധനസാമഗ്രികൾ ലഭ്യമാക്കേണ്ട ഉത്തരവാദിത്വം വൈദ്യുതി ബോർഡിലെ ഏത് ഉദ്യോഗസ്ഥനിലാണ് നിക്ഷിപ്തമായിരിക്കുന്നത്;
- (ഡി) കൃത്യനിർവ്വഹണത്തിൽ വീഴ്ച വരുത്തിയ ഉദ്യോഗസ്ഥനെതിരെ നടപടി സ്വീകരിക്കുമോ;
- (ഇ) ആവശ്യമായ സാധനസാമഗ്രികൾ മുഴുവൻ എന്നേക്ക് ലഭ്യമാക്കുവാൻ കഴിയുമെന്ന് വ്യക്തമാക്കാമോ?

കേരള നിയമസഭ
2.07.2013-ലെ മറുപടിക്ക്

സംയോജിത സഹകരണ വികസന പദ്ധതി

*507 ശ്രീ. പി. സി. വിഷ്ണുനാഥ്
 ,, തേരമ്പിൽ രാമകൃഷ്ണൻ
 ,, ബെന്നി ബെഹനാൻ
 ,, ഷാഫി പറമ്പിൽ

താഴെ കാണുന്ന ചോദ്യങ്ങൾക്ക്
സഹകരണവും ഖാദിഗ്രാമ വ്യവസായവും മലിനീകരണ നിയ
ന്ത്രണവും വകുപ്പുമന്ത്രി
സദയം മറുപടി നൽകുമോ:

- (എ) സംയോജിത സഹകരണ വികസന പദ്ധതിയുടെ ഉദ്ദേശ്യ ലക്ഷ്യങ്ങൾ എന്തെല്ലാം; വിശദമാക്കുമോ;
- (ബി) പദ്ധതി ഏതെല്ലാം ജില്ലകളിൽ നടപ്പിലാക്കി വരുന്നുണ്ട്; വിശദാംശം ലഭ്യമാക്കുമോ;
- (സി) കൂടുതൽ ജില്ലകളിലേക്ക് പദ്ധതി വ്യാപിപ്പിക്കാൻ ഉദ്ദേശിക്കുന്നുണ്ടോ; വിശദമാക്കുമോ;
- (ഡി) എങ്കിൽ ആയതിനായി എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

കേരള നിയമസഭ
2.07.2013-ലെ മറുപടിക്ക്

അനധികൃത ലോട്ടറിയുമായി ബന്ധപ്പെട്ട് സി. ബി. ഐ.ക്ക്
കൈമാറിയ കേസ്സുകൾ

- *508 ശ്രീ. പി. ശ്രീരാമകൃഷ്ണൻ
- ,, രാജു എബ്രഹാം
- ,, കെ. ദാസൻ
- ,, കെ. കെ. ജയചന്ദ്രൻ

താഴെ കാണുന്ന ചോദ്യങ്ങൾക്ക്
ധനകാര്യവും നിയമവും ഭവനനിർമ്മാണവും വകുപ്പുമന്ത്രി
സദയം മറുപടി നൽകുമോ:

- (എ) അനധികൃത ലോട്ടറിയുമായി ബന്ധപ്പെട്ട് സി. ബി. ഐ.ക്ക് കൈമാറിയ കേസ്സുകളിൽ ഏറിയ പങ്കും അവസാനിപ്പിക്കാൻ സി. ബി. ഐ., കോടതിയ്ക്ക് റിപ്പോർട്ട് നൽകിയിട്ടുള്ളതായി ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ അതിന്റെ വിശദാംശം വ്യക്തമാക്കുമോ;
- (സി) സി. ബി. ഐ.യുടെ ഈ ആവശ്യത്തിന്മേൽ സംസ്ഥാന സർക്കാരിന്റെ നിലപാട് വ്യക്തമാക്കുമോ;
- (ഡി) ഈ കേസിൽ സർക്കാരിന് വേണ്ടി വിശദമായ സ്റ്റേറ്റ്‌മെന്റ് കോടതിയിൽ ഫയൽ ചെയ്തിട്ടുണ്ടോ;
- (ഇ) എങ്കിൽ അതിന്റെ വിശദാംശം വ്യക്തമാക്കുമോ?

കേരള നിയമസഭ
2.07.2013-ലെ മറുപടിക്ക്

റോഡ പകടങ്ങളും മരണ നിരക്കും

*509 ശ്രീ. എം. എ. ബേബി
,, എസ്. ശർമ്മ
,, ആർ. രാജേഷ്
,, ബി.ഡി. ദേവസ്സി

താഴെ കാണുന്ന ചോദ്യങ്ങൾക്ക്
ഉൾജ്ജവം ഗതാഗതവും വകുപ്പുമന്ത്രി
സദയം മറുപടി നൽകുമോ:

- (എ) റോഡ പകടങ്ങളും അതുമൂലമുള്ള മരണ നിരക്കും കൂടി വരുന്നതായുള്ള സംസ്ഥാന ക്രൈം റിക്കോർഡ്സ് ബ്യൂറോയുടെ റിപ്പോർട്ട് ശ്രദ്ധയിൽപ്പെട്ടിട്ടുണ്ടോ;
- (ബി) റോഡ പകടങ്ങൾ കുറച്ചുകൊണ്ടുവരുന്നതിനായി മോട്ടോർ വാഹന വകുപ്പ് സ്വീകരിച്ച നടപടികൾ വ്യക്തമാക്കുമോ;
- (സി) കൂടുതൽ അപകടങ്ങൾ ഉണ്ടാകുന്നത് വൈകുന്നേരം 3നും 6നും ഇടയ്ക്കാണെന്നുള്ള ക്രൈം റിക്കോർഡ്സ് ബ്യൂറോയുടെ കണക്കുകൾ പരിഗണിച്ച് പ്രസ്തുത സമയങ്ങളിൽ അപകടങ്ങൾ കുറയ്ക്കുന്നതിന് സിറ്റി കേന്ദ്രീകരിച്ച് എന്തെല്ലാം നടപടികൾ സ്വീകരിച്ചു എന്ന് വിശദമാക്കാമോ;
- (ഡി) വാഹനാപകടം മൂലം കാൽനടക്കാരുടെ മരണ നിരക്ക് കൂടുന്നതിനുള്ള കാരണം എന്താണെന്നും, ഇത് പരിഹരിക്കാൻ മോട്ടോർ വാഹന വകുപ്പ് പഠനവും ബോധവൽക്കരണവും നടത്തുമോ എന്നും വ്യക്തമാക്കുമോ;
- (ഇ) വാഹന പരിശോധനയ്ക്ക് മോട്ടോർ വാഹന വകുപ്പിൽ നിലവിലുള്ള സംവിധാനം എന്താണെന്നും ഇത് കൂടുതൽ ഫലപ്രദമാക്കാൻ നടപടി സ്വീകരിക്കുമോ എന്നും വ്യക്തമാക്കാമോ;
- (എഫ്) റോഡ പകടങ്ങൾ കുറയ്ക്കുന്നതിന്റെ ഭാഗമായി ഡ്രൈവിംഗ് ടെസ്റ്റ് കൂടുതൽ കർക്കശമാക്കുന്നതിനും ഡ്രൈവർമാർക്ക് കൂടുതൽ പരിശീലനം നൽകുന്നതിനും നടപടി സ്വീകരിക്കുമോ?

കേരള നിയമസഭ
2.07.2013-ലെ മറുപടിക്ക്

ടൂറിസം രംഗത്ത് സഹകരണ സംഘങ്ങൾ

*510 ശ്രീ. കെ. മുരളീധരൻ
 ,, ഡോമിനീക് പ്രസന്റേഷൻ
 ,, വി. ഡി. സതീശൻ
 ,, എം. പി. വിൻസെന്റ്

താഴെ കാണുന്ന ചോദ്യങ്ങൾക്ക്
 സഹകരണവും ഖാദിഗ്രാമ വ്യവസായവും മലിനീകരണ നിയന്ത്രണവും വകുപ്പുമന്ത്രി
 സദയം മറുപടി നൽകുമോ:

- (എ) ടൂറിസം രംഗത്ത് സഹകരണ സംഘങ്ങൾ പ്രവർത്തനങ്ങൾ ആരംഭിക്കുവാൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) എന്തെല്ലാം പദ്ധതികളാണ് ഇപ്രകാരം നടപ്പാക്കാനുദ്ദേശിക്കുന്നത്; വിശദാംശം അറിയിക്കുമോ;
- (സി) പദ്ധതി നടത്തിപ്പിന് സംഘങ്ങൾക്ക് സബ്സിഡിയും ഓഹരിയും നൽകുവാൻ ഉദ്ദേശിക്കുന്നുണ്ടോ; വിശദാംശം ലഭ്യമാക്കുമോ;
- (ഡി) ആയതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കുമോ?

കേരള നിയമസഭാ സെക്രട്ടേറിയറ്റ്, പി. ഡി. ശാരംഗധരൻ,
 തിരുവനന്തപുരം, സെക്രട്ടറി.
 2013 ജൂൺ 23.

“T” ഇന്നത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവസരയിൽ ഉന്നയിക്കുന്നതിന്റെ തലേ ദിവസം വൈകുന്നേരം 5 മണിക്ക് മുമ്പായി നിയമസഭാ സെക്രട്ടേറിയറ്റിൽ എത്തിച്ചിരിക്കേണ്ടതാണ്
 [ചട്ടം 47(1)].